

KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 42 – IT-TLIETA 13 TA' OTTUBRU 2015

Il-Kunsill iltqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard Simon Paul Fenech Anthony Mifsud Helen Bugeja Josette Micallef Jaime Marie Galea	Sindku Kunsillier Kunsillier (wasal fid-9pm) Kunsillier Segretarju Eżekuttiv Ambaxxatur taż-Żgħażaġh
Skuzat :	Antoine Vella	Viċi Sindku

Kien hemm xi persuni jattendu f'hinijiet varji.

1. APPROVAZZJONI TAL-MINUTI NRU. 41

- 1.1 Is-SE skużat ruhha għaliex minhabba l-ammont kbir ta' xogħol relatat mal-proġett tal-bosk, ma kellhiex hin sabiex tifformula u tgħaddi l-minuti tal-ahħar laqgħa.
- 1.2 Il-Kunsill qabel li dawn għandhom jiġu approvati waqt il-laqgħa li jmiss.

2. PUNTI MILL-MINUTI

- 2.1 Minhabba li l-minuti ma ġewx iċċirkolati u approvati, kien hemm qbil li dan il-punt għandu jinqabeż.

3. KOMMUNIKAZZJONI MIS-SINDKU

- 3.1 Is-Sindku talab lill-Kunsill biex dan il-punt jiġi diskuss aktar tard meta jkun hemm il-Kunsilliera kollha. Hadd ma sab oġġezzjoni.

4. HLASIJIET U PAGAMENTI

- 4.1 Is-SE ġibdet l-attenzjoni li mal-lista ta' pagamenti kien hemm numru ta' claims li kienu se jiġu mghoddija lill-Aġenzija tal-Pagamenti sabiex jithallsu mill-fondi tal-UE.
- 4.2 Is-SE ġibdet l-attenzjoni wkoll għall-fatt li kienu ngabu numru ta' bowsers tal-ilma sabiex jissaqqew is-siġar il-godda tal-bosk u l-kont kien qed jiġi meħmuż.
- 4.3 Il-lista tal-pagamenti, kopja tagħha meħmuża, ġiet approvata u ffirmata.

5. APPROVAZZJONI TAR-RAPPORT FINANZJARJU TA' KULL KWART (APRIL – GUNJU)

- 5.1 Is-SE infurmat li l-Accountant kien infurmaha li reġa' kien marid u għaldaqstant preżentat kopja tar-rapport finanzjarju bejn April u Gunju. Għalkemm is-SE tat xi dettalji, kien hemm qbil li l-Accountant għandu jattendi l-laqgħa li jmiss sabiex jagħti aktar dettall fuq iż-żewġ rapporti preżentati.
- 5.2 Il-Kunsill approva r-rapport.

6. APPROVAZZJONI TAR-RAPPORT FINANZJARJU TA' KULL KWART (LULJU - SETTEMBRU)

- 6.1 Is-SE preżentat kopja tar-rapport u tat spjega ħafifa dwaru.
- 6.2 Ir-rapport gie approvat.

7. AĠĠUDIKAZZJONI TA' KWOTAZZJONI MTF/LC/Q/13/2015 – LAYING OF ELECTRICAL MAINS AND NECESSARY WIRING TO CONNECT CHRISTMAS DECORATIONS

- 7.1 Il-Kunsill qabel li għandu jagħżel l-offerta ta' Clinton Debono li kienet l-aktar waħda vantaġġjuża.
- 7.2 Kien hemm qbil ukoll li s-SE u s-Sindku għandhom ikellmuh biex possibbilment jiġi ordnat xi xogħol extra ta' dekorazzjonijiet sakemm ma jinqabizx il-baġit allokat ta' €3200.

8. ESTENSJONI TAL-KWOTAZZJONI PUBBLIKA TAL-ASSIGURAZZJONI TAL-KUNSILL LOKALI

- 8.1 Is-SE infurmat li l-kwotazzjoni pubblika tal-assigurazzjoni ma' Island Insurance Brokers kienet se tiskadi iżda din kienet inhargiet bil-kundizzjoni li l-Kunsill jista' jestendiha.
- 8.2 Il-Kunsill qabel li din għandha tiġgedded għal sena oħra.
- 8.3 Hawnehkk kien hemm qbil li l-Kunsill għandu jipposponi din id-diskussjoni għal aktar tard.

9. GHELUQ TAL-PROĠETT U FTUH TAL-BOSK

- 9.1 Is-Sindku informa li x-xogħlijiet issa kienu tlestew hlief għal xi affarijiet żgħar u għaldaqstant il-proġett seta' jissejjaħ li huwa magħluq.
- 9.2 Minhabba l-fatt li l-Aġenzija għall-Pagamenti kienet approvat li jkun hemm estensjoni sabiex isir it-taħwil aktar tard, u dan ix-xogħol sar biss gurnata qabel, huwa propona li jithallew ftit tal-gimghat oħra sabiex is-sigħar u l-arbuxxelli jilhqqu jaqbd u sew u l-post jibda jhaddar xi ftit qabel ma jsir il-ftuh. Huwa fakkar ukoll li fix-xahar ta' Novembru kien se jkun hemm żewġ avvenimenti kbar għo Malta u għaldaqstant aktarx li l-ftuh kien se jkollu jitmexxa għal Diċembru.
- 9.3 Is-SE infurmat li lejn l-aħħar tal-proġett kienu ġew miżjuda xi pjanti godda mal-ammont li diġà kien hemm fuq il-BOQ sabiex timtela ż-żona kollha u l-post jithaddar aktar, giet ordnata sistema ta' irrigazzjoni għida sabiex tkun tista' ssir it-tisqija tas-siġar u l-arbuxxelli b'mod aktar regolari, tpoġġa aktar fencing sabiex jagħlaq l-aċċess

għall-parti ta' wara li kienet perikoluża u se jiġu ordnati tabelli biex juru li mhux se jkun hemm aċċess mill-fencing 'il ġewwa.

- 9.4 Il-Kunsill qabel max-xogħlijiet kollha ordnati.
- 9.5 Is-Sindku informa wkoll li wara diskussjoni mas-Sur Alfred E. Baldacchino, dan kien hareġ bl-idea li jithejja ktejjeb ta' informazzjoni edukattiva dwar il-flora li wiehed jista' jsib fil-bosk. Minhabba li kien tard wisq biex jiġi ffinanzjat mill-fondi ta' l-UE, is-Sindku talab lill-Kunsill sabiex jikkunsidra li jhallas għal dan il-ktejjeb mill-fondi tiegħu sabiex possibbilment ikun jista' jiġi stampat u ċċirkulat waqt il-ftuħ innifssu kif ukoll lil min juri interess jitgħallem dwar il-flora Maltija.
- 9.5 Il-Kunsill qabel mal-idea tal-fuljett edukattiv u għaldaqstant kien hemm qbil li għandhom jiġu stampati madwar 1000 ktejjeb bl-Ingliż u 1000 oħra bil-Malti sakemm l-ordni tista' ssir taht l-ammont ta' *direct order*. Dan għandu jinkludi wkoll ix-xogħol ta' riċerka, ġbid ta' ritratti u ssettjar tal-fuljett min-naha tas-Sur Baldacchino.
- 9.6 Is-Sindku informa li wara diskussjoni mas-SE kien qed jiġi ssuġġerit li għandu jiżdied l-ammont tal-offerta tal-kustodju sa massimu ta' 20% sabiex oltre l-funzjonijiet li huma msemija fuq il-kuntratt, huwa jibda jiehu ħsieb ukoll it-tisqija tas-siġar u arbuxxelli u jiehu ħsieb xogħlijiet ħfif fis-*soft area* tal-bosk sabiex ikun hemm biss persuna waħda li qed tiehu ħsieb il-bosk b'mod holistiku. Il-Kunsill qabel li din hija idea tajba għaliex hemm inqas riskju li jinholqu problemi ta' kuntratturi diversi jaħdmu fuq zona waħda żgħira.

10. KOMMUNIKAZZJONI MIS-SINDKU

- 10.1 Is-SE infurmat li fil-preżent il-Kunsill għad m'għandux il-faċilità ta' internet banking (viewing only) għaliex waħda mill-internet keys kienet intilef fiż-żmien. Kien hemm qbil li għandha ssir talba mill-ġdid lill-bank sabiex is-Sindku u s-SE ikollhom aċċess biex jaraw il-bilanċ tal-kontijiet tal-Kunsill għal operat aħjar.
- 10.2 Is-SE fakkret li aktar tard il-Kunsill kien se jiltaqa' mar-residenti ta' Triq il-Fosos tal-Qamħ dwar il-problema tal-iskip fuq ġewwa tat-triq tagħhom. Hija infurmat ukoll li l-Kunsill kien irċieva lment simili mingħand resident fi Triq Tommy Agius Ferrante. Wara diskussjoni qasira kien hemm qbil li l-Kunsill għandu joffri li jew tinzamm l-iskip inkella ssir il-ġabra tal-boroż bieb bieb.
- 10.3 Is-SE infurmat li kienet giet ikkuntattjata minn 34U fejn dawn kienu sabu sponsor li kien lest li joffri 30 siġra taż-żebbuġ ġdida. Kien hemm qbil li l-Kunsill għandu jordna l-konkos biex jiddawwru s-siġar bih. Dan għandu jiswa madwar €150. Is-SE infurmat li l-attività se ssir is-Sibt fis-2pm.
- 10.4 Is-SE infurmat li l-Hamis kienu se jaslu s-siġar u arbuxxelli li ġew ordnati mingħand ELC sabiex jithawlu fi Triq Gregorio Caraffa kif ukoll fil-pots skont id-deċiżjoni li diġà ttehdet mill-Kunsill.
- 10.5 Hawnekk is-SE uriet ukoll xi kwotazzjonijiet u disinni ta' pots ġodda biex jiġu ordnati għaž-żona tal-barracks. Il-Kunsill għazel li jordna 10 mingħand VieStone sabiex jinbidlu dawk qodma.
- 10.6 Għall-mistoqsija tas-Sindku, is-SE infurmat li l-Perit tal-Kunsill kien talab li għandu jsir *survey* ta' Pjazza Palma minhabba l-kwistjoni tal-parkeġġ. Kien hemm qbil li għandu jsir *survey* ta' din iż-żona biex eventwalment isir l-immarkar biż-żebgħa.

- 10.7 Għall-mistoqsija tas-Sindku dwar id-*doggie bins*, is-SE infurmat li dawn kienu **gew** ordnati u li kellhom jaslu sal-aħħar tax-xahar. Hawnhekk saret lista tal-postijiet **fejn** għandhom jitwāhhlu dawn il-*bins*. Kopja tal-lista qegħda meħmuża.
- 10.8 Hawnhekk wasal il-Kunsillier Mifsud. Il-ħin kien id-9pm. Fl-istess waqt skużat **ruhha** l-Kunsilliera Bugeja.
- 10.9 Kien hemm qbil li għandha titwaqqaf il-laqgħa temporanjament sabiex il-K**unsill** jiltaqa' ma' numru ta' residenti dwar problemi differenti. Il-ħin kien it-8:30pm.
- 10.10 Il-laqgħa reġgħet bdiet fl-10pm.
- 10.11 Wara diskussjoni dwar il-kwistjoni tal-iskips, kien hemm qbil li għalissa għandu jibqa' kollox kif inhu sakemm tinstab soluzzjoni għall-problema tal-ħmieġ u allegatament abbużi. Min-naħa l-oħra se tintbagħat ittra lir-residenti ta' Triq il-Fosos tal-Qamħ sabiex jarmu fl-iskip u li dan għandu jkun biss skart domestiku. Se jintalbu wkoll sabiex jiġbru l-ħmieġ tal-klieb warajhom. Se ssir ukoll xi manutenzjoni **żghira** fejn hemm bżonn.
- 10.12 Kien hemm qbil ukoll li s-SE għandha tivverifika dwar x'sistemi qed jużaw Kunsilli ohrajn fir-rigward tat-tpoġġija ta' CCTV's fil-lokalità.


11. L-ATTIVITÀ MILITARY MTARFA 2015

- 11.1 Is-Sindku informa li wara li saru hafna kuntatti kien jidher li din is-sena kienet se tkun diffiċli li l-Kunsill jirnexxielu jorganizza l-attività fuq il-kobor tas-soltu għaliex kien hemm numru ta' parteċipanti li ma setghux jiehdu sehem.
- 11.2 Kien hemm qbil għaldaqstant li din is-sena l-attività m'għandhiex issir organizzata u minflok jibdwu il-preparamenti għall-attività bil-wisq akbar tas-sena d-dieħla.

13. AGGORNAMENT

- 13.1 Il-laqgħa spiċċat fl-10:20pm. Il-laqgħa li jmiss se tinzamm nhar it-Tnejn 9 ta' Novembru 2015 fis-7:30pm.


Josette Micallef
Segretarju Eżekuttiv


Daniel John Attard
Sindku